

پیٹرولیم مصنوعات کی قیمتوں میں ہوشربا اضافہ، صنعتکاروں کا شدید احتجاج

کراچی (لیبر نیوز کامرس اینڈ ٹریڈ یسک) حکومت کی جانب سے پیٹرول اور یزل کی قیمتوں میں فی لیٹر تقریباً 27 روپے کے غیر متوقع اضافہ کو صنعتکاروں نے ملکی معیشت کے لیے تباہ کن قرار دے دیا ہے

حالیہ اضافہ کے بعد پیٹرول 393.35 اور یزل 380.19 روپے فی لیٹر کی بلند ترین سطح پر پہنچ گیا ہے، جس پر ایف پی سی سی آئی کے سینئر نائب صدر ثاقب فیاض مگو نے شدید تشویش ظاہر کرتے ہوئے کہا کہ اس سے لاجسٹکس کے اخراجات بڑھیں گے اور برآمدات عالمی منڈی میں غیر مسابقتی ہو جائیں گی

صنعتی شعبہ سے تعلق رکھنے والے تاجروں نے مطالبہ کیا کہ حکومت پیٹرولیم پالیمنٹ لیوی میں کمی کرے اور سعودی عرب و قطر جیسے دوست ممالک سے کم قیمت پر ایندھن درآمد کرنے کے لیے سفارتی کوششیں تیز کرے

صنعتکاروں کا کہنا ہے کہ ایندھن کی قیمتیں مہنگائی کا بنیادی سبب ہیں لہذا ٹیکسو کا بوجھ کم کر کے عوام اور صنعت کو حقیقی ریلیف

فراہم کیا جائے، بصورت دیگر معاشی سرگرمیاں
مکمل مفلوج ہو کر رہ جائیں گی۔